

# منصب کی طلب

محمد نصیر الدین

قیادت، منصب اور عہدے کی خواہش، تمنا اور آرزو موجودہ دور کا نیا فتنہ ہے۔ عمومی چلن یہ ہے کہ اقتدار، وزارت، صدارت، عہدے اور مناصب کے لیے کوشش، دوڑ دھوپ، گروپ بندی، نجومی، سازشیں عام بات ہو گئی ہیں، حتیٰ کہ آج کا انسان عہدے اور منصب کے لیے اصول و اخلاق کی تمام حدود کو پار کرنے لگا ہے۔

قیادت و سیادت پر کسی کو فائز کرنے کے مختلف طریقے رائج ہیں۔ کہیں نامزدگی ہے، کہیں ایکشن ہے، اور کہیں نسل درسل اقتدار کی منتقلی ہوتی ہے لیکن قیادت و منصب حاصل کرنے کا شوق، خواہش، آرزو، تمنا، ہر جگہ نظر آتا ہے۔ ملک، قوم، علاقہ، سیاسی یا سماجی تفریق کے بغیر یہ چیز عام ہے، کیونکہ قیادت و منصب، عزت و شہرت، نام و ری، آرام و آسائش، دنیاوی چکا چوند، رعب و بد بہ کے حصول کا آسان ذریعہ بن گیا ہے۔ قیادت و منصب کے دعوے دار عموماً اپنی اس خواہش کے پیچھے قوم و ملت کی خدمت و سربلندی، ملک کی ترقی، تنظیم کا استحکام اور بعض وقت دین کی خدمت کا بھی دعویٰ کرتے ہیں، لیکن مشاہدہ بتلاتا ہے کہ حصول مقصد کے بعد وہ اپنے پوشیدہ مقاصد کے لیے سرگرم ہو جاتے ہیں۔ چنانچہ دنیاوی جاہ و عظمت، شہرت و عزت و نام و ری، اشتہار بازی، آرام و آسائش کی تمنا اور اقرباً پروری ان کی روزمرہ سرگرمیوں میں بہ آسانی نظر آتی ہے۔ اس کے برعکس الحمد للہ اسلامی تحریکات اس مرض اور اس ذہنیت سے ڈور ہیں، تاہم اگر کہیں اس کے آثار پاے جاتے ہوں تو ان کے سد باب کی فکر کی جانی چاہیے۔

دین اسلام کا مطالعہ کریں تو معلوم ہو گا کہ اسلام نے عہدہ و منصب کے سلسلے میں بھی

اپنے مانے والوں کو واضح رہنمائی کی ہے۔ چنانچہ سب سے پہلی چیز یہ سکھلائی گئی کہ کوئی بھی فرد اپنے اندر عہدہ یا منصب کی آرزو یا تمثنا نہ رکھے۔ نبی کریمؐ کا ارشاد ہے: ”کبھی امارت کی طلب نہ کرو۔ اگر تھیں مانگنے سے ملے تو تم نفس کے پھندوں میں پھنس جاؤ گے اور اگر بے طلب ملے تو اللہ تعالیٰ کی طرف سے تمھاری مدد ہو گی“۔ آپؐ نے فرمایا: ”ایک زمانہ آئے گا کہ تم لوگ امارت و سرداری کی تمنا کرو گے حالانکہ یہ قیامت کے دن ندامت کا سبب ہو گی“ (بخاری)۔ حضرت ابو موسیٰ اشعریؓ نے ایک اور حدیث روایت کی ہے کہ ان کے ساتھ آئے ہوئے اشاعریوں میں سے دو شخص نے نبی کریمؐ سے عہدہ طلب کیا تو آپؐ نے فرمایا: ہم اس شخص کو جو عہدے کا طلب گار ہو، کام اور عہدے کی ذمہ داریاں سپرد نہیں کرتے۔“ مذکورہ احادیث کی روشنی میں جب مسلم معاشرے کا جائزہ لیں تو پتا چلے گا کہ مذکورہ ہدایات سے گویا کہ لوگوں نے منہ پھیر لیا ہے۔ چنانچہ مختلف انداز، طور طریقے اور رنگ ڈھنگ علانیہ اس بات کی گواہی دیتے ہیں کہ کس شخص میں عہدہ اور منصب کی خواہش انگرازیاں لے رہی ہے۔

یہی وجہ ہے کہ جماعت اسلامی نے اپنے دستور میں واضح طور پر یہ ہدایت دی ہے کہ عہدے کے خواہش مند افراد کا کسی بھی فورم کے لیے انتخاب نہ کیا جائے۔ دوسری اہم چیز جو اسلام اپنے مانے والوں کو اس سلسلے میں سکھاتا ہے وہ یہ ہے کہ وہ عہدہ یا منصب کے لیے کیسے انتخاب کریں۔

امت مسلمہ میں علماء اور حکمرانوں کو خاص اہمیت حاصل ہے کیوں کہ جب تک یہ اسلام پر ثابت قدم رہیں گے اور اسلام پر کار بند رہیں گے تو ساری امت بھی اسلام پر چلے گی اور اسلام کو اپنا اوڑھنا بچھونا بنائے گی۔ جس قوم کے حکمران درست نہیں ہوتے وہ قوم بھی درست نہیں ہوتی۔ اسی طرح کسی تحریک اور جماعت کے استحکام، فروغ اور پھیلاؤ کا دار و مدار بھی اس جماعت کے سربراہ پر منحصر ہوتا ہے۔ کوئی جنگ محض فوجیوں کی کثرت اور وسائل کی فراوانی کی بنیاد پر نہیں جیتی جاتی بلکہ فوج کے سربراہ کی قابلیت، ذہانت، چاکر دستی، دانش مندی اور احسانی ذمہ داری کے سہارے جیتی جاتی ہے۔ یہی وجہ ہے کہ نبی کریم صلی اللہ علیہ وسلم نے فرمایا: ”دو گروہ ہیں، اگر وہ درست ہوں تو امت درست ہے اور اگر وہ بگڑ جائیں تو امت بگڑ جائے: حکمران اور علماء“۔

اخوان المسلمين کے مشہور رہنما محمد الغزالی نے قیادت و منصب کے متعلق بڑی جامع

باتیں ارشاد فرمائی ہیں: ”ہماری تاریخ اسلام میں پھلینے والی بدترین خصلت قیادت سے محبت اور امارت کی حرص ہے، جب کہ اسلام نے اس سے بختی سے ڈرایا ہے اور امت کو صاف حکم دیا ہے کہ جو شخص اس کی خواہش رکھتا ہو، اس کا لائق اسے جدوجہد پر آمادہ کرتا ہو، اور وہ اس مرتبے پر پہنچنے کے لیے تمام ممکن ذرائع وسائل استعمال کرتا ہو، یہ عہدہ اور منصب کبھی اس کے حوالے نہ کیا جائے۔ لیکن ہمارے یہاں ایسے افراد کی کمی نہ تھی جو قیادت سے عشق رکھتے تھے تاکہ سوسائٹی پر اپنی چودھراہست مسلط کر سکیں، ان میں ایسے افراد کم تھے جو اپنے اندر قیادت اور رہنمائی کی صلاحیت اور صفات کے حامل تھے، بلکہ بیش تر اپنی ذات کو نمایاں کرنے اور دوسروں سے آگے بڑھ جانے کی خواہش کے مریض تھے۔ نیک بخت تو میں اپنی قیادت کی باگ ڈور ان لوگوں کے ہاتھوں میں دیتی ہیں جو کسی ذمہ داری کو لیتے ہوئے قتل اور افطراب میں بٹلا ہو جاتے ہیں، اور دولت و ثروت سمنئے اور دوسروں پر برتی جانے کے عزائم ان کے اندر دب پکے ہوتے ہیں۔ لیکن یہ عجیب بات ہے کہ اسلامی تاریخ کو ایسے افراد اور خاندانوں ہی نے ریزہ ریزہ کیا جو حکومت کو واسطہ بنا کر اقتدار اور عیش و عشرت پر قابض ہو جانا چاہتے تھے۔ تباہی ہے ایسی امت کے لیے جس نے اپنی زمام کار بدترین لوگوں کے حوالے کی اور اس خدائی فرمان سے سرکشی کا اظہار کیا: ”بے شک اللہ انہیں حکم دیتا ہے کہ امانتیں (عہدے اور مناصب) اہل لوگوں کے سپرد کردا“۔

عہدہ اور منصب کی طلب یقیناً ایک فتنہ ہے لیکن اس سے بڑی خرابی یہ ہے کہ کسی ملک، قوم، جماعت اور گروہ کی سربراہی کے لیے لوگ عہدہ اور منصب کے طلب گاروں یا نامالموں کے حق میں راءے دیں یا ان کی تائید کریں۔ اپنے مفادات کے لیے، دوستی یا تعلق کی بنیاض احسان کی قیمت کے طور پر یا کسی اور غرض یا وجہ سے اہل، قابل، باصلاحیت اور موزوں افراد کے مقابلے میں کمزور، نااہل یا غیرموزوں افراد کے حق میں راءے دینا یا ان کے حق میں فیصلہ کرنا یا ان کا تقرر کرنا صریح طور پر حکم الہی کی خلاف ورزی ہے۔ بعض لوگ اپنی رائے کا استعمال یوں ہی بے سمجھے بونجھے یا عدم سنجیدگی کے عالم میں کر دیتے ہیں۔ نتیجے کے طور پر غیرموزوں افراد مختلف عہدوں اور مناصب پر برآ جمان ہو جاتے ہیں۔ یہ بھی ہدایت الہی سے صرف نظر کرنے کے مثال ہے۔ بسا اوقات لوگ رائے کا استعمال کرتے ہوئے دوسروں کے مشوروں کو بلا سوچے سمجھے قبول کر لیتے ہیں اور جس منصب کے

لیے انھیں رائے دینا ہے اس منصب کے لیے ضروری صفات کو محفوظ نہیں رکھتے۔ ایسے میں نااہل لوگوں کا انتخاب ہونے کا امکان رہتا ہے جس کی وجہ سے بعد میں مسائل کا سامنا کرنا پڑتا ہے۔ اس طرح کے رویے سے بچنا بھی نہایت ضروری ہے۔ تحریک اور تنظیم کے فروع اور استحکام کی فکر کرنا اور انتخاب کے موقع پر عدم سنجیدگی کا روایہ اختیار کرنا بجائے خود توجہ طلب ہے۔ نبی کریمؐ نے فرمایا: جب انسانیت صالح کی جانے لگیں تو قیامت کا انتظار کرو۔ (پوچھا گیا) یا رسول اللہ، امانت کا صالح ہونا کیسے ہوگا؟ فرمایا: ”جب کام نااہل کے سپرد کیا جانے لگے تو قیامت کا انتظار کرو۔“ (بخاری) فی زمانہ تنظیموں، اداروں، انجمنوں اور سوسائٹیوں کے عہدے اور منصب، نام و نمود، مختلف فوائد و مراعات، عیش و سرور کا ذریعہ بن گئے ہیں جس کی وجہ سے عہدوں اور مناصب کی طلب اور لائق میں اضافہ ہو گیا ہے۔ اس کا نتیجہ یہ ہے کہ تنظیم و تنظیم اور فورم در فورم کا لامتناہی سلسلہ ہر طرف نظر آتا ہے۔ بد قسمی سے دین و ملت کی خدمت کے دعوے دار اور تقویٰ و پر ہیز گاری کے پیکر بھی اس کیفیت سے محفوظ نہیں رہ سکے، حالانکہ اللہ کے آخری رسول نے قیادت و منصب پر فائز افراد کو ان کی ذمہ داریوں کے تین واضح احکام بیان فرمائے ہیں اور وعدیں سنائی ہیں:

- جسے اللہ تعالیٰ کسی رعیت کا رائی بنائے اور وہ اپنے فرض کی ادائیگی میں خیانت کا ارتکاب کر کے مرجائے تو اللہ تعالیٰ اس پر جنت حرام کر دے گا۔
- جسے اللہ عزوجل نے مسلمانوں کے بعض امور کا مگر ان بنایا اور وہ ان کی ضروریات سے بے پرواہ کر بیٹھا رہا، اللہ تعالیٰ بھی اس کی ضرورت سے بے نیاز ہو جائے گا۔ (ترمذی)
- جس بندے کو خدا نے کسی رعایا کا حکمران بنایا اور اس نے اس کے ساتھ پوری خیرخواہی نہ کی تو وہ جنت کی خوبصورت پا سکے گا۔
- جو شخص ۱۰۰ سے زیادہ اشخاص کا ذمہ دار ہے وہ قیامت کے دن اللہ تعالیٰ کے حضور اس طرح آئے گا کہ اس کے ہاتھ اس کی گردن سے بندھے ہوئے ہوئے ہوں گے۔ پھر یا تو اس کی نیکی اس کو آزادی دلائے گی یا اس کے گناہ اس کو ہلاک کر دیں گے۔
- جس کسی کو مسلمانوں کے معاملات کا ذمہ دار بنایا گیا اور اس نے قربت داری کی بنابر کسی کو ذمہ دار مقرر کیا تو اس پر اللہ کی لعنت ہے۔ اللہ تعالیٰ اس کی طرف سے نہ کوئی صدقہ قبول

کرے گا اور نہ سفارش، یہاں تک کہ اللہ تعالیٰ اسے جہنم میں داخل کر دے گا۔ (حاکم)

● جس نے عصیت اور قربات داری کی بنا پر کسی شخص کو حاکم مقرر کیا حالانکہ لوگوں میں اس سے بہتر شخص موجود تھا تو اس نے اللہ، اس کے رسول اور مسلمانوں کے ساتھ خیانت کی۔ (حاکم) اسلام میں قیادت و سیادت کا مقام دین کے قیام، اعلاء کلمۃ اللہ، اللہ کی سرزی میں پر اللہ کے احکام و فرائض نافذ کرنے اور اہلی حاجات کی ضرورت میں پوری کرنے کے لیے معین کیا گیا ہے۔ حضرت عمر بن خطابؓ نے فرمایا: ”سر براد کی ناکجھی اور جذباتی اور بے سمجھے بونجھے کام کرنے سے زیادہ نقصان دہ اور ناپسندیدہ کوئی دوسرا نادانی نہیں ہے۔ ایک حاکم کی عیش کوشی سے زیادہ اللہ کو کسی اور کی عیش کوئی اور جہالت ناپسند نہیں“۔ جو لوگ قیادت و منصب پر فائز ہوتے ہیں، ان کے مشیروں اور معاونین کے کردار کی بھی بڑی اہمیت ہوتی ہے۔ اگر وہ رضاۓ الہی کو اواز ہنا و پھونا بناتے ہیں تو وہ اہل منصب کی صحیح رہنمائی کر سکتے ہیں اور حق و ناحق اور صحیح و غلط کا بروقت اظہار کر سکتے ہیں، جس سے اہل منصب اور قیادت پر مامور افراد بھی حق و انصاف پر قائم رہ سکتے ہیں اور دنیاوی خرابیوں سے محفوظ رہ سکتے ہیں، ورنہ وہ عیش و عشرت کے اسیر دنیا کی چکا چوند سے متاثر، مفادات کے غلام اقرباً پروری کے پروردہ بن جاتے ہیں۔ چنانچہ حضرت کعب بن عجرة فرماتے ہیں کہ ایک مرتبہ ہم نوآدمی بیٹھے ہوئے تھے کہ نبی کریم صلی اللہ علیہ وسلم تشریف لائے اور فرمایا: ”دیکھو! میرے بعد ایسے امرا آئیں گے کہ جوان کی جھوٹی باتوں کو سچ کہے گا اور ان کے ظلم کرنے میں مدد کرے گا، نہ اس کا مجھ سے کوئی تعلق ہے اور نہ میرا اس سے کوئی تعلق۔ قیامت کے دن وہ میرے حوض پر بھی نہ آ سکے گا“۔ (نسائی)

وہ لوگ جو قوم و ملت کی قیادت کا دعویٰ کرتے ہیں، ملک و قوم کی رہنمائی کرنے کے متنی ہیں اور قیادت و منصب کے حال ہیں، چاہے ان کا دائرہ کار محمد وہی کیوں نہ ہو، انھیں مندرجہ بالا احادیث مبارکہ کی روشنی میں اپنے قول فعل کا جائزہ لینے کی ضرورت ہے۔ اگر وہ اپنے، اقرباً و احباب کی پسند، منفعت، مفادات اور فائدے کی خاطر اور زمانہ اور زمانہ پرستوں سے متاثر ہو کر زندگی گزاریں گے تو کبھی بھی فلاح نہیں پاسکتے۔ فلاح و کامیابی اور خوشنودی رب کا راز تو رضاۓ الہی، مرضی الہی اور ہدایت رسول و شریعت کی بے چوں و چراپا بندی ہی میں مضر ہے۔